

HIN2B-09C

(Initiation à la littérature hindi moderne)

Cours-9

नई कहानी महेन्द्र फुसकेले

नई कहानी में कहानी तो होती है मगर कहानी में नई कहानी नहीं होती। नई कहानी, कहानी अर्थात् पुरानी कहानी से एकदम भिन्न, कथानक में और शिल्प में भी है। अकेले शिल्प-कथोपकथन की शैली ही उसे अलग नहीं बनाती वरन नई कहानी से उसकी विषय वस्तु का परिवर्तित होना भी एक महत्वपूर्ण कारक है। ...हिन्दी साहित्य का इतिहास' में विजयेन्द्र खातक लिखते हैं -नई कहानी की संभावनाओं को नामवर सिंह ने परिन्दे (निर्मल वर्मा की कहानी) के आधार पर उजागर किया था और यह पहचान गलत नहीं है।' कमलेश्वर की कहानी राजा निरबंसिया में नई कहानी आंदोलन की आहट सुनाई देती है। पुरानी कहानी के सांचे को तोड़कर कमलेश्वर कहानी के कथ्य और शिल्प से नया लेखन करते हैं। नई कहानी के सर्वाधिक महत्वपूर्ण कथाकार मोहन राकेश हैं। कहानी 'मिस पाल'। मोहन राकेश ने नई कहानी की पूरी व्याख्यात्मक परिभाषा देते हुये लिखा है: - 'नई कहानी गांव की कहानी है, नई कहानी नये शिल्प की कहानी है, नई कहानी सहज सांकेतिकता की कहानी है, नई कहानी सामाजिक संघर्ष की कहानी है, नई कहानी साधारण परिचित जीवन की कहानी है, नई कहानी स्वच्छ पारदर्शक भाषा में लिखी जाने वाली कहानी है, नई कहानी सभी तरह की कहानी है।

'देहाती जीवन की अभिव्यक्ति और साधारण मध्यवर्गीय समाज का चित्रण जिस यथार्थ भूमि पर नई कहानी में हुआ है वह पहले नहीं हुआ था। वैसे नई कहानी को गांव की कहानी कहना उसे वस्तु-कथ्य की दृष्टि से सीमित करना है। जो सही और उचित नहीं है।' हिन्दी में नई कहानी का आंदोलन मूलतः प्रगतिशील लेखकों ने शुरु किया था। ... नई कहानी के विख्यात समीक्षक नामवर सिंह का मत है कि 'कहानी में जो चीज पहले कथानक के नाम से जानी जाती थी, उसमें कहीं न कहीं कोई मौलिक परिवर्तन हुआ है। इसे यों भी कह सकते हैं कि कथानक की धारणा (कन्सेप्ट) बदल गई है। किसी समय मनोरंजक, नाटकीय और कुतूहलपूर्ण घटना-संघटन को ही कथानक समझा जाता था और आज घटना-संघटन इतनी विघटित हो गयी है कि लोगों को अधिकांश कहानियों में 'कथानक' नाम की चीज मिलती ही नहीं है। इसी को कुछ लोग 'कथानक' का 'ह्रास' कहते हैं। परंतु वास्तविकता यह है कि ह्रास कथानक का नहीं, बल्कि 'कथा' का हुआ है और जीवन का एक लघु प्रसंग, प्रसंग खंड, मूड, विचार अथवा विशिष्ट व्यक्ति-चरित्र ही कथानक बन गया है, अथवा उसमें कथानक की क्षमता मान ली गई है। ...'

नई कहानी लिखकर पाठकों के बड़े समूह की सराहना बटोरने वाले नये कथाकार भीष्म साहनी, मन्नू भंडारी, अमरकांत, काशीनाथ सिंह, भैरव प्रसाद गुप्त, मार्कण्डेय, अब्दुल बिस्मिल्लाह, स्वयं प्रकाश, रवींद्र कालिया, ज्ञानरंजन और कृष्णा सोबती की नयी पीढ़ी भी अपनी नयी कहानियों से कथा सागर में उतरे। उनकी कहानियाँ मोहन राकेश की व्याख्या के चौखटे में अवश्य फिट नहीं बैठती हैं। इनमें से ज्यादातर कहानियों में ग्रामीण परिवेश देखने में नहीं आता। शहरी मध्यवर्ग के स्त्री-पुरुषों की नितांत वैयक्तिक जिंदगी ही चित्रित हुई है। कहानी ने कुछेक नये कदम अवश्य रखे और यथार्थवादी, सामाजिक और सैद्धांतिक दृष्टिकोण से बहुत अच्छी कहानियाँ हिन्दी साहित्य को दी हैं। ... नई कहानी आम आदमी की भाषा में प्रेमचंद-यशपाल-भीष्म साहनी-पुत्री सिंह-महेश कटारे-काशीनाथ सिंह-अब्दुल बिस्मिल्लाह-कृष्णा सोबती-उर्मिला शिरीष-राजनारायण बोहरे की तरह सामाजिक न्याय, मनुष्य द्वारा मनुष्य के शोषण का खात्मा, अंध विश्वासों, सामाजिक कुरीतियों, साम्प्रदायिक एवं वर्ण विभेद मुक्त, स्त्री-पुरुष समानता के एक नये संसार की ओर मुड़कर कथा के ताने-बाने बुनकर ही जीवित रह सकती है। नई कहानी को अब इस नई सदी तथा मोहन राकेश की अवधारणा के अनुरूप और भी नयी होना है।

Vocabulaire

अर्थात् (veut dire)	शिल्प-कथोपकथन m dialogue	आधार m base
भिन्न différent,	शैली f style	उजागर किया révéler
कथानक m intrigue	विषय वस्तु f thème/contenu	पहचान f signe identifiant
शिल्प m architecture, art	परिवर्तित transformé	आहट m bruit
	कारक m facteur	सांचे m moule

mardi 3 avril 2012

कथ्य m ce qui est dit	कथा' f histoire
लेखन m écriture	लघु प्रसंग m contexte/épisode,
सर्वाधिक le plus	प्रसंग खंड m partie,
महत्वपूर्ण important	मूड m humeur,
कथाकार m conteur	विचार m pensée
व्याख्यात्मक परिभाषा f définition	अथवा ou
avec commentaire	विशिष्ट particulier
सहज simple/spontané	व्यक्ति-चरित्र le caractère de la
सांकेतिकता f symbolisme	personne
सामाजिक संघर्ष m lutte sociale	क्षमता f capacité
साधारण ordinaire	समूह m groupe
परिचित connu	सराहना f éloge
स्वच्छ propre	बटोरने ramasser
पारदर्शक transparent	पीढ़ी f génération
'देहाती rural	कथार्थ सागर m l'océan des
अभिव्यक्ति f expression	nouvelles
मध्यवर्ग classe moyenne	व्याख्या m commentaire
चित्रण m description	चौखटे m cadre
यथार्थ f réalité	ग्रामीण परिवेश m environnement
भूमि f terrain	शहरी urbain
वस्तु-कथ्य m ce qui est dit	नितांत absolu
दृष्टि f vue	चित्रित décrit
सीमित limité	सैद्धान्तिक axiomatique
सही correcte	दृष्टिकोण m point de vue
उचित juste	सामाजिक न्याय m justice sociale
मूलतः à la base	शोषण m exploitation
प्रगतिशील progressiste	खात्मा m fin,
विख्यात bien connu	अंध विश्वास m superstition,
समीक्षक m critique	सामाजिक कुरीतियाँ f mauvaise
कथानक m intrigue	traditions sociales,
मौलिक original	साम्प्रदायिक caste/classe
परिवर्तन m changement	वर्ण विभेद m discrimination
धारणा f (कन्सेप्ट concept)	मुक्त libre,
मनोरंजक divertissant	संसार m monde
नाटकीय théâtral	ताने-बाने m chaine et trame
कुतुहलपूर्ण curieux	बुनकर en tissant
घटनाई-संघटन m composition de	अवधारणा f concept
l'événement	अनुरूप selon
विघटित effrité	
अधिकांश la plupart	
'हास' m déclin	
वास्तविकता f réalité	
कथानक intrigue	